



ہم غیر معمولی طاقتوں سے لڑ رہے ہیں جو مستحکم پاکستان نہیں دیکھ سکتیں، آرمی چیف

راولپنڈی (وائس آف
ایشیا) آرمی چیف جنرل
قمر جاوید باجوہ کا کہنا
ہے کہ ہم غیر معمولی
طاقتوں سے لڑ رہے ہیں
جو ایک مستحکم اور پر
امن پاکستان نہیں دیکھ



سکتیں۔ پاک فوج کے شعبہ تعلقات عامہ (آئی ایس پی آر) کے مطابق
آرمی چیف جنرل قمر جاوید باجوہ نے ہارون بلور کی شہادت پر ان
کے اہل خانہ اور اے این پی سے تعزیت کا اظہار کرتے ہوئے
دہشت گرد حملے کی مذمت کی۔

آرمی چیف کا کہنا تھا کہ ہم غیر معمولی طاقتوں سے لڑ رہے ہیں،

جو ایک مستحکم اور پر امن پاکستان نہیں دیکھ سکتیں جب کہ ہمارا عزم غیر متزلزل ہے اور انشاء اللہ ہم انہیں شکست دے کر رہیں گے۔

واضح رہے کہ گزشتہ روز پشاور میں عوامی نیشنل پارٹی کی انتخابی مہم کے دوران خودکش دھماکے میں اے این پی کے مرحوم رہنما بشیر بلور کے بیٹے ہارون بلور سمیت 20 افراد شہید ہو گئے تھے۔